

ಶ್ರೀ ಕೆ. ರಾಮಭಟ್.—ಶ್ರೀ ವಿಠಲ ಬಾಳಗವರ ಕಟ್ಟರತತ್ತ್ವಂಥಾ ಕಟ್ಟಡ ಜಾಗ ಏನು ಇದೆ ಅದು ಪಿ.ಡಬ್ಲ್ಯು.ಡಿ.ಗೆ ಸೇರಿದ್ದಲ್ಲ ಎಂದು ಹೇಳಿದ್ದಾರೆ. ಹಾಗಾದರೂ ಅದನ್ನು ಕೆಡಿಸಿದ್ದಾರೆ. ಇದು ನಿಜವೇ ?

ಶ್ರೀ ಕಾಗೋಡು ತಿಮ್ಮಪ್ಪ.—ಅಧ್ಯಕ್ಷರೇ, ಈ ವಿಚಾರ ಷಹಾ ಆಯೋಗಕ್ಕೆ ಹೋಗಿತ್ತು. ಸದರಿ ಆಯೋಗದ ತನಿಖಾಧಿಕಾರಿಗಳಾದ ಮೈಸೂರು ವಿಭಾಗಾಧಿಕಾರಿಯವರು ಇದರ ಬಗ್ಗೆ ತನಿಖೆ ಮಾಡಿದ್ದಾರೆ. ಅವರು ಇದರಲ್ಲಿ ಅಂಥಾದ್ದು ಯಾವುದೂ ಕೂಡ ಯಾವ ರೀತಿಯಾಗಿಯೂ ನಡೆದಿಲ್ಲ ಅನ್ನುವ ಅಭಿಪ್ರಾಯ ಕೊಟ್ಟಿರುವುದರಿಂದ ನಾವು ಅದನ್ನು ಬಿಟ್ಟುಕೊಂಡಿದ್ದೇವೆ.

ಶ್ರೀ ಕೆ. ರಾಮಭಟ್.—ನಾನು ಷಹಾ ಆಯೋಗದ ವಿಚಾರಣೆ ಬಗ್ಗೆ ಕೇಳಿಲ್ಲ. ಅವರ ಕಟ್ಟಡವನ್ನು ಪಿ.ಡಬ್ಲ್ಯು.ಡಿ. ಯವರು ಕೆಡವಿದ್ದು ನಿಜವೇ ಎಂದು.

ಶ್ರೀ ಕಾಗೋಡು ತಿಮ್ಮಪ್ಪ.—ಅಧ್ಯಕ್ಷರೇ, ಅದು ಏನಾಗಿದೆ ಎಂದರೆ ಅದು ಶ್ರೀಮಾನ್ ವಿಠಲ ಬಾಳಗವರಿಗೆ ಸೇರಿದ ಕಟ್ಟಡ ಅಲ್ಲ. ಅದು ಶ್ರೀಮತಿ ತಾರಾಬಾಯಿ ಅವರಿಗೆ ಸೇರಿದ್ದು. ಆ ಸರ್ಕಾರಿ ಜಾಗವನ್ನು ಆಕ್ರಮಿಸಿಕೊಂಡು ೧೯೫೭ರಲ್ಲಿ ಅವರು ಕಟ್ಟಡವನ್ನು ಕಟ್ಟಿದ್ದಾರೆ. ಅದಕ್ಕೆ ನೋಟೀಸ್ ಸಹ ಕೊಟ್ಟಿದ್ದಾರೆ. ಅದರ ಮೇಲೆ ಅವರು ಆ ಕಟ್ಟಡವನ್ನು ಕೆಡವಿ ಹಾಕಿರುವುದು.

ಶ್ರೀ ಕೆ. ರಾಮಭಟ್.—ನಿಜ. ಆ ಕಟ್ಟಡವನ್ನು ತುರ್ತು ಪರಿಸ್ಥಿತಿ ಕಾಲದಲ್ಲಿ ಕೆಡವಿದ್ದಾರೆ. ಅದು ಷಹಾ ಆಯೋಗದ ಮುಂದೆ ರುಜುವಾತಾಗಿಲ್ಲ. ಈಗಲಾದರೂ ಕೂಡ ಅವರಿಗೆ ಏನಾದರೂ ಸಹಾಯ ಮಾಡುತ್ತೀರಾ ?

ಶ್ರೀ ಕಾಗೋಡು ತಿಮ್ಮಪ್ಪ.—ಈ ವಿಷಯವನ್ನು ಸಂಪೂರ್ಣವಾಗಿ ತನಿಖೆ ಮಾಡಿದ್ದಾರೆ. ಅವರು ಏನು ಹೇಳುತ್ತಾರೋ ಅವರು ಏನು ಇದರ ಬಗ್ಗೆ ಅಪಾದನೆ ಮಾಡುತ್ತಾರೋ ಅವೆಲ್ಲಾ ಸಂಪೂರ್ಣವಾಗಿ ತನಿಖೆಯಾಗಿ ಇದರಲ್ಲಿ ಹುರುಳು ಎಂದು ಅದನ್ನು ನಿರಾಕರಣೆ ಮಾಡಿದ್ದಾರೆ, ಅವರೇ ಈ ಕಟ್ಟಡದ ಬಗ್ಗೆ ಫಿರಾದ್ ಕೊಟ್ಟಮೇಲೆ ಇದರ ಬಗ್ಗೆ ತನಿಖೆ ನಡೆಸಿ ತನಿಖಾಧಿಕಾರಿಗಳು ತೀರ್ಪು ಕೊಟ್ಟಿದ್ದಾರೆ. ಆ ತೀರ್ಪಿಗೆ ನಾನೂ ಬದ್ಧನಾಗಬೇಕು, ಅವರೂ ಬದ್ಧರಾಗಿರಬೇಕು.

### Proposal for Tourism Centres at Deval Ganagapura in Afzalpur Taluk.

519 SRI M. Y. PATIL (Afzalpur).—Will the Minister for Finance and Tourism be pleased to state.—

(a) whether it has come to the notice of Government that the Deval Ganagapura and Patharaga villages in Afzalpur taluk are attracting the tourists.

(b) whether the Government will consider the Deval Ganagapura and Patbaraga villages as tourist centres and arrange for the all round developments of these villages ?

SRI M. VEERAPPA MOILY (Minister for Finance & Tourism).—

(a) It has come to the notice of Government that the Deval Ganagapura is a pilgrim centre.

(b) No.

ಶ್ರೀ ಎಂ. ವೈ. ಪಾಟೀಲ್.—ತಾವು ಈ ಪ್ರಶ್ನೆಯ (ಅ)ಗೆ ಉತ್ತರವಾಗಿ ದೇವಲ್ ಘಾಣಗಾಪುರ ಒಂದು ಯಾತ್ರಾಸ್ಥಳವೆಂಬುದನ್ನು ಬಿಟ್ಟುಕೊಂಡಿದ್ದೀರಿ. ಅದು ಒಂದು ಯಾತ್ರಾಸ್ಥಳವಾದರೂ ಕೂಡ ಟೂರಿಸಮ್ ಡಿಪಾರ್ಟ್‌ಮೆಂಟಿನವರು ಅಲ್ಲಿ ಯಾವ ವಿಧವಾದಂಥಾ ಒಂದು ಡೆವಲಪ್‌ಮೆಂಟ್ ಕೆಲಸ

ಕಾರ್ಯಗಳನ್ನು ಮಾಡಿಲ್ಲಾ; ಅಷ್ಟೇಅಲ್ಲ, ಹೈದ್ರಾಬಾದ್ ಕರ್ನಾಟಕದಲ್ಲಿ ವಿಶೇಷವಾಗಿ ಗುಲ್ಬರ್ಗಾ ಜಿಲ್ಲೆಯಲ್ಲಿ ಟೂರಿಸಂ ಡಿಪಾರ್ಟ್‌ಮೆಂಟಿನ ಒಂದು ಪ್ರಗತಿಪರವಾದ ಕೆಲಸಕಾರ್ಯಗಳು ಆಗಿಲ್ಲಾ. ಆದುದರಿಂದ ನಾನು ಈಗ ಮಾನ್ಯ ಮಂತ್ರಿಗಳನ್ನು ಕೇಳುವುದೇನೆಂದರೆ ಟೂರಿಸಂ ಡೆವಲಪ್‌ಮೆಂಟ್ ಡಿಪಾರ್ಟ್‌ಮೆಂಟಿನವರು ಅಲ್ಲಿ ಯಾವಾಗ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತಾರೆ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅಧ್ಯಕ್ಷರೇ, ಇದುವರೆಗೆ ಆ ಪ್ರದೇಶದಲ್ಲಿ ವಿಶೇಷವಾಗಿ ಯಾವ ಕಾರ್ಯಕ್ರಮವನ್ನೂ ಕೂಡ ಟೂರಿಸಂ ಡಿಪಾರ್ಟ್‌ಮೆಂಟಿನವರು ತೆಗೆದುಕೊಂಡಿಲ್ಲಾ. ಪ್ರಾಮುಖ್ಯವಾಗಿ ಅಲ್ಲಿಗೆ ಬೇಕಾಗಿರುವುದು ರಸ್ತೆ ಮಾಡಬೇಕು, ವಸತಿ ಸೌಕರ್ಯ ಮಾಡಬೇಕು ಮತ್ತು ವಾಹನ ಸೌಲಭ್ಯಗಳನ್ನು ಮಾಡಬೇಕಾಗುತ್ತದೆ. ಇವು ಮೂರೂ ಕೂಡ ಪ್ರವಾಸಿಗರಿಗೆ ಅತ್ಯಾವಶ್ಯಕವಾದುದು.

ಅಧ್ಯಕ್ಷರು.—ಆ ಯಾತ್ರಾ ಸ್ಥಳವನ್ನು ದೇವಲ್ ಫಾಣಿಗಾಪುರ ಎಂದು ಕನ್ನಡದಲ್ಲಿ ಹೆಸರು ಇಡಲು ಸಾಧ್ಯವೇ? ದೇವಲ್ ಎಂದರೆ ಉರ್ದುವಿನಲ್ಲಿ ದೇವಸ್ಥಾನ ಅಂತ. ಆ ಹೆಸರನ್ನು ಕನ್ನಡದಲ್ಲೇ ಏತಕ್ಕೆ ಇಡಬಾರದು ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅದನ್ನು ಆಮೇಲೆ ಯೋಚನೆ ಮಾಡೋಣ. ಕರ್ನಾಟಕ ರಾಜ್ಯದಲ್ಲಿ ಅನೇಕ ದೇವಸ್ಥಾನಗಳು ಇವೆ. ಅದೇರೀತಿ ಯಾತ್ರಾಸ್ಥಳಗಳೂ ಇವೆ. ಇದೂ ಒಂದು ಪ್ರಸಿದ್ಧವಾದ ಯಾತ್ರಾಸ್ಥಳ. ಮುಖ್ಯವಾಗಿ ಈ ಯಾತ್ರಾಸ್ಥಳಕ್ಕೆ ಬೇಕಾಗಿರುವುದು ರಸ್ತೆ ಸೌಲಭ್ಯ, ಮತ್ತು ವಾಹನ ಸೌಲಭ್ಯಗಳು ಪ್ರಮುಖವಾಗಿ ಬಸ್ಸಿನ ಸೌಕರ್ಯಗಳಾಗಬೇಕು. ಈ ವಾಹನ ಸೌಲಭ್ಯ ಇಲ್ಲದೇ ಹೋದರೆ ಒಂದು ಜಿಲ್ಲೆಯಲ್ಲಿ ಒಂದು ದೇವಸ್ಥಾನವನ್ನೂ ಕೂಡ ನೋಡಲಿಕ್ಕೆ ಸಾಧ್ಯವಾಗುವುದಿಲ್ಲ. ಆದುದರಿಂದ ಈ ಪ್ರವಾಸೋದ್ಯಮ ಇಲಾಖೆಯವರು ಬಡಜನರಿಗೆ ಅನುಕೂಲವಾಗಲಿ ಎಂದು ಟೂರ್ ಪಾಕೇಜ್ ಅಂತ ಇಟ್ಟು ಕೊಂಡಿರುತ್ತಾರೆ. ಅದರಲ್ಲಾದರೆ ಎಲ್ಲ ದೇವಸ್ಥಾನಗಳನ್ನೂ ನೋಡಿ ಕೊಂಡು ಬರಬಹುದು. ಮುಖ್ಯವಾಗಿ ಗುಲ್ಬರ್ಗಾ, ಬೀದರ್ ಪ್ರದೇಶಗಳಲ್ಲಿ ವಾಹನ ಸೌಲಭ್ಯಗಳನ್ನು ಹೆಚ್ಚಿಸಬೇಕಾಗುತ್ತದೆ. ಈ ವಿಷಯದಲ್ಲಿ ಆಲೋಚನೆ ಮಾಡಬೇಕು. ಅಲ್ಲಿ ವಸತಿ ಸೌಕರ್ಯಗಳನ್ನೂ, ವಾಹನ ಸೌಕರ್ಯಗಳನ್ನೂ ಒದಗಿಸಬೇಕಾಗುತ್ತದೆ.

ಶ್ರೀ ಎಂ. ಪ್ರ. ಪಾಟೀಲ್.—ಸ್ವಾಮಿ, ದಕ್ಷಿಣ ಭಾರತದಲ್ಲಿ ಈ ದೇವಲ್ ಫಾಣಿಗಾಪುರ ಅನ್ನುವುದು ದೊಡ್ಡ ಕ್ಷೇತ್ರವಾಗಿದೆ. ಆದುದರಿಂದ ಇದೇ ವರ್ಷದಲ್ಲಿ ಈ ಬಗ್ಗೆ ಏನಾದರೂ ಒಂದು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅದಕ್ಕೆ ಪ್ರಯತ್ನ ಮಾಡೋಣ.

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು.

## REPRESENTATIONS BY MEMBERS

### (i) Replies to Calling Attention Notices.

ಶ್ರೀ ಟಿ. ಚೌಡಯ್ಯ.—ಸ್ವಾಮಿ, ಗಂಗಾವತಿ ತಾಲ್ಲೂಕಿನಲ್ಲಿರತಕ್ಕಂಥಾ ಹರಿಜನರು ಮತ್ತು ಗಿರಿಜನರು ಏನು ವ್ಯವಸಾಯ ಮಾಡುತ್ತಿದ್ದಾರೋ ಅವರಿಗೆ ಆ ಸ್ಟ್ಯಾಂಡಿಂಗ್ ಕ್ರಾಪ್ಸ್ ಮೇಲೆ ನೋಟಿಸ್ ಕಳುಹಿಸಿದ್ದಾರೆ; ಅವರು ಆ ಸ್ಟ್ಯಾಂಡಿಂಗ್ ಕ್ರಾಪ್ಸ್ ಅನ್ನು ತೆಗೆದುಕೊಂಡು ಹೋದರೆ ಆ ಜನರಿಗೆ ತುಂಬಾ ಲುಕ್ಕಾನು ಆಗುತ್ತದೆ. ಇದರ ಬಗ್ಗೆ ನಾನು ತಮಗೆ ಒಂದು ನೋಟೀಸ್ ಕಳುಹಿಸಿದ್ದೇನೆ. ಇದುವರೆಗೂ ಉತ್ತರ ಬಂದಿಲ್ಲಾ.

ಅಧ್ಯಕ್ಷರು.—ಅದನ್ನು ನಾನು ಈಪೂರೈ ನೋಡಿಸುತ್ತೇನೆ.

ಶ್ರೀ ಟಿ. ಚೌಡಯ್ಯ.—ಎರಡನೆಯದಾಗಿ ಸಮಾಜ ಕಲ್ಯಾಣ ಇಲಾಖೆಗೆ ಸಂಬಂಧಪಟ್ಟಂತೆ ಒಂದು ಕಾಲಿಂಗ್ ಆಫೀಸ್‌ಪನ್ ಕೂಡ ಕಳುಹಿಸಿದ್ದೇನೆ.

ಅಧ್ಯಕ್ಷರು.—ಅದನ್ನು ಕೂಡ ನೋಡಿಸಿ ಹಾಕಿಸುತ್ತೇನೆ.

ಶ್ರೀ ಕೆ. ರಾಮಭಟ್ಟ.—ರೂಲ್ ೩೧೨ ರ ಪ್ರಕಾರ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ. ಅದು ಯಾವ ವಿಷಯ ಎಂದರೆ ಈಗ ಟೆಂಬರ್ ದರವನ್ನು ಜಾಸ್ತಿ ಮಾಡಿದ್ದಾರೆ ಪೊದೆಲಿಗಿತ ಲಿ-೧೦